

கழக இளைஞர் அணியின் 2வது மாநில மாநாட்டை வெற்றி மாநாடாக்கிய

மாவட்டச் செயலாளர்களின் பேருழைப்பை ஒருபோதும் மறக்க மாட்டேன்!

சென்னை, பிப்.25-

“கழக இளைஞர் அணியின் 2வது மாநில மாநாட்டை வெற்றி மாநாடாக்கிய மாவட்டச் செயலாளர்களின் உழைப்பை என் வாழ்நாள் முழுவதும் நான் மறக்க மாட்டேன்” என்று குறிஞ்சி இல்லத்தில் நடைபெற்ற நிகழ்ச்சியில் பேசுகையில் அமைச்சர் உதயநிதி ஸ்டாலின் குறிப்பிட்டார்...

கழக இளைஞர் அணியின் 2வது மாநில மாநாட்டின் வெற்றிக்காக உழைத்த கழகத் தலைவர் உள்ளிட்ட தலைமைக் கழக நிர்வாகிகளுக்கு நன்றி கூறும் நிகழ்ச்சி சென்னை குறிஞ்சி இல்லத்தில் நேற்று முன்தினம் நடைபெற்றது.

இதில் இளைஞர் நலன் மற்றும்விளையாட்டு மேம்பாட்டுத் துறை அமைச்சர் உதயநிதி ஸ்டாலின், மாவட்ட செயலாளர்களுக்கும் அமைச்சர்களுக்கும் நாடாளுமன்ற உறுப்பினர்களுக்கும் கழக நிர்வாகிகளுக்கும் கழக சார்பு அணி நிர்வாகிகளுக்கும் நன்றி தெரிவித்து பேசி இரவு விருந்து அளித்தார். அப்போது அவர் பேசுகையில், சேலத்தில் நடந்த இளைஞர் அணி மாநாட்டைவெற்றி மாநாடாக்கிய மாவட்டச் செயலாளர்களின் உழைப்பை என் வாழ்நாள் முழுவதும் மறக்க மாட்டேன் என்றார். இளைஞர் அணிச் செயலாளர் அமைச்சர் உதயநிதிஸ்டாலின் பேசியதாவது:

இந்திய ஒன்றியமே திரும்பிப் பார்க்கின்ற வகையில், ஒரு மிகுந்த எழுச்சியான மாநாட்டை, கடந்த ஐனவரி 21ஆம் தேதி சேலத்தில் நடைபெற்ற கழக இளைஞர் அணி மாநாட்டின் மூலம் அந்த வெற்றிக்காக உழைத்த பாடுபட்ட உங்கள் அத் தனை பேருக்கும் இந்த நேரத்தில் நன்றி தெரிவித்து, உங்கள் அத்தனை பேரையும் சந்திப்பதில் நான் மகிழ்ச்சி அடைகின் றேன்.

நம் குறிஞ்சி இல்லத்தில் உங்களையெல்லாம் சந்திப்பதில் எனக்கு கூடுதல் மகிழ்ச்சி, கூடுதல் பெருமை. இதை அண்ணா அறிவாலயத்திலேயே நடத்தி இருந்திருக்கலாம், கலைஞர் அரங்கத்திலேயே நடத்தி இருந்திருக்கலாம். என்ன, எனக்கு ஒரு ஆசை உங்கள் அத்தனை பேரையும் அழைத்து, அசைவ உணவு, சைவ உணவு போட வேண்டும் என்று ஆசை. அதனால், உங்கள் அத்தனை பேருக்கும் இந்த நிகழ்ச்சி முடிந்த பிறகு, இரவு அசைவ உணவு, சைவ உணவு தயாராக இருக்கின்றது. அதனால்தான் இந்த ‘குறிஞ்சி இல் லத்தில்’ இந்த நிகழ்ச்சியை நாங்கள் நடத்தி இருக்கின்றோம்.

எழுச்சியோடு நடந்த மாநாடு!

மாநாடு முடிந்து, இன்றைக்கு தேதி பிப்ரவரி 22 கிட்டத்தட்ட நேற்றோடு ஒரு மாதம் தாண்டி விட்டது. ஆனால், நேற்று நடைபெற்றது போல் அந்த மாநாட்டின் நிலைமைகள் என்னுடைய மனதில் இன்னும் நிறுலாடிக் கொண்டிருக்கின்றன. அந்த அளவுக்குச் சிறப்பாக நம் இளைஞர் அணி மாநாடு மிகுந்த எழுச்சியோடு நடைபெற்று இருக்கிறது.

கிட்டத்தட்ட 7 லட்சம் இளைஞர்கள் மாநாட்டின் திடீலுக்குள் இருந்து பாங்கேற்று இருக்கிறார்கள். இரண்டு லட்சம் பேர் மாநாட்டுக்குள்ளேயே வர முடியாத அளவிற்கு, போக்குவரத்து நெரிசல் இருந்ததையும் நீங்கள் அறிவீர்கள். பொதுவாக, ஒவ்வொரு தேர்தலுக்கு முன்பும் திராவிட முன்னேற்றக் கழகம் உள்ளிட்ட அனைத்து இயக்கங்களும் மாநாடு நடத்துவார்கள். அதை தாங்களே நடத்துவார்கள்.

ஆனால், இந்த முறை தேர்தலுக்கு முன்பாக ஒரு மாநாடு நடத்துகின்ற வாய்ப்பை இளைஞர் அணிக்கு அளித்த முதலமைச்சர் கழகத் தலைவர் அவர்களுக்கும், நம் கழகப் பொதுச் செயலாளர் அவர்களுக்கும் தலைமைக் கழக நிர்வாகிகள் அத்தனைபேருக்கும் என் நன்றியைத் தெரிவித்துக் கொள்கின்றேன்.

கழகப் பொதுச் செயலாளர் அவர்கள், மாநாட்டுக்கான பாடலை நம் அண்ணா அறிவாலயத்தில் வெளியிட்டு எங்களைஎல்லாம் வாழ்த்தினார்கள். அவருக்கு நன்றி.

மாநாடு அறிவித்த நான் முதல் இளைஞர் அணியோடு தோழோடுதான் நின்ற கழகத் துணை பொதுச்செயலாளர்கள் உள்ளிட்ட தலைமைக் கழக நிர்வாகிகளுக்கும், கழக சார்பு அணிகளின் செயலாளர்களுக்கும், துணைச் செயலாளர்களுக்கும் என் நன்றியைத் தெரிவித்துக் கொள்கின்றேன்.

இந்த நேரத்தில் இளைஞர் அணி மாநில மாநாட்டைக் கொடியேற்றி தொடங்கி வைத்த கழகத் துணை பொதுச் செயலாளர் அத்தை கனிமொழி கருணாநிதி அவர்களுக்கும், மாநாட்டினைத் திறந்து வைத்த மாநில மாணவர் அணிச் செயலாளர் ஈழிரரசன் அவர்களுக்கும் எங்களுடைய நன்றியைத் தெரிவித்துக் கொள்கின்றோம்.

குறிப்பாக, இளைஞர் அணியின் பொறுப்பாளர் அண்ணன் ஆ.ராசா, மாநாடு ஏற்பாட்டில் ஒவ்வொரு நிலையிலும் நமக்கு ஆலோசனைகளை வழங்கி, உற்சாகப்படுத்திக் கொண்டிருந்தார்கள். அதற்கு இந்த நேரத்தில் என் நன்றி.

மாநாட்டுப் பொறுப்பாளராக நேரு

கழக முதன்மைச் செயலாளர் நம் தலைவர் அவர்கள் மாநாட்டுப் பொறுப்பாளராக நேரு அண்ணன் அவர்களை எப்போது அறிவித்தார்களோ, அப்போதுதான் அங்கே சென்று விட்டேன். இந்த மாநாடு மிகப்பெரிய ஒரு வெற்றி மாநாடாக இருக்கும் என்று, அந்த நம்பிக்கை எங்களுக்கு ஏற்பட்டது. எனவே, தொடர்ந்து ஐந்து மாதங்களாக மாநாட்டுப் பணிகளைச் சிறப்பாக ஏற்பாடு செய்து ஒருநங்கிணைத்த அண்ணன் நேரு அவர்களுக்கு மீண்டும் மீண்டும் இளைஞர் அணியின் சார்பான நன்றியைத் தெரிவித்துக் கொள்கின்றேன்.

நம் கழக மாநாட்டை நடத்துவதற்கு எந்த அளவுக்கு உழைப்பாளர்களோ அதைவிடக் கூடுதலாக உழைத்து, நம்முடைய இளைஞர் அணி மாநாட்டை நீங்கள் எல்லாம் வெற்றி பெற செய்திருக்கிறீர்கள்.

இங்கே வந்திருக்கக்கூடிய உங்களில் பலர் இளைஞர் அணியில் இருந்து, பதவி உயர்வு பெற்றார்கள் கழகத்திற்குச் சென்றவர்கள். நீங்கள் இன்றைக்கு மாவட்டச் செயலாளராக, அமைச்சராக இருக்கிறீர்கள். ஆனாலும், உங்களுடைய பிறந்த வீடு என்பது உங்களில் பலருக்கு இளைஞர் அணித்தான். எனவே, பிறந்து வீட்டை என்னைக்குமே மறக்கக் கூடாது என்று சொல்லுவார்கள்.

எப்பொழுதுமே பிறந்த வீட்டின் நிகழ்ச்சியை நடத்துவதில் எல்லோருக்குமே ஒரு தனி ஈடுபாடும் அக்கமையும் இருக்கும். அதே அக்கறைபோடும், உற்சாகவோடும்தான் இந்த இளைஞர் அணி மாநாட்டுப் பணிகளையெல்லாம் நீங்கள் செய்து முடித்தீர்கள்.

நீங்கள் எல்லாம் மாநாட்டுக்கு வெற்றி இல்லை

இளைஞர் அணியின் நிறந்தர செயலாளர் நம் தலைவர் அவர்கள்தான் என்று நான் பேசும்பொழுது மாநாட்டு மேடை யிலேயே சொன்னேன். நம் கழகத் தலைவரின் தளபதிகளாக கத் திகழும் நீங்கள் இல்லாமல் இளைஞர் அணியின் மாநாட்டுக்கு வெற்றி கிடைத்திருக்காது. கழகத்தின் மீதும் இளைஞர் அணி மீதும், என் மீதும் இருக்கின்ற அந்தத் தனிப்பட்ட பாச

அமைச்சர் உதயநிதி ஸ்டாலின் பேச்சு!



உணர்வுதான் உங்களுடைய இந்தப் பணிகளுக்கு எல்லாம் காரணம்.

இளைஞர் அணி மாநாடு என்று முடிவானதுமே தமிழ்நாடு முழுவதும் பயணித்துச் செயல்வீரர் கூட்டங்களை நடத்தி னோம்.

மாவட்டக் கழகச் செயலாளர் அண்ணன் சுந்தர் அவர்கள் தான் காஞ்சிபுரம் தெற்கு மாவட்டம் சார்பாக, முதல் செயல்வீரர் கூட்டத்தைச் சிறப்பாக நடத்திக் காட்டினார். அதன்பிறகு வருவாய் மாவட்டங்களுக்கு ஓரிடம் என்று, 40க்கும் அதிகமான செயல்வீரர் கூட்டங்களை நடத்தி முடித்தோம்.

தஞ்சை திலகர் திடலில் நடைபெற்ற செயல்வீரர் கூட்டம் இரண்டாவது கூட்டம், அதனை மாவட்டக் கழகச் செயலாளர் கள் அண்ணன் துரை.சந்திரசேகர், அண்ணன் எஸ்.கே., அண்ணன் அண்ணாதுரை அவர்கள் மிகச் சிறப்பாக ஏற்பாடு செய்திருந்தார்கள். பெரியார், அண்ணா, கலைஞர், கழகத்தலைவர் பேசிய திலகர் திடலில் தஞ்சை மாவட்ட இளைஞர் அணி தம்பிகளைச் சந்தித்துப் பேசுகின்ற அந்த வாய்ப்பு கிடைத்தது.

அப்பொழுது மிகப்பெரிய ஒரு புத்தூணர்ச்சி ஏற்பட்டது. அதேபோல் முத்தமிழறிஞர் கலைஞரின் திருவாறும் மண்ணிலிருந்து கலைஞர் கோட்டத்திற்கு அருகாமையிலேயே கிட்டத்தட்ட ஒரு மாநாடு போல அண்ணன் பூண்டி கலைவானின் அவர்கள் இளைஞர் அணி செயல்வீரர் கூட்டத்தை நடத்திக் காட்டினார்கள்.

விருதுநகரில் அண்ணன் கே.கே. எஸ். எஸ். ஆர். ராமச்சந்திரன் மற்றும் தங்கம் தென்னரசு அவர்கள், தூத்துக்குடியில் அக்கா கீதா ஜீவன் அவர்கள், அண்ணன் அனீதா ராதாகிருஷ்ணன் அவர்களும் மிகச் சிறப்பான முறையில் செயல்வீரர் கூட்டத்தை ஏற்பாடு செய்தார்கள்.

செயல்வீரர் கூட்டம் ஒரு மிளிர் மாநாடு!

இங்கு வந்திருக்கின்ற மாவட்ட செயலாளர்கள் அனைவருமே ஒவ்வொரு செயல்வீரர் கூட்டத்தையும் ஒரு மிளிர் மாநாடு போல நடத்திக் காட்டினார்கள். பல மாவட்டங்களில் செயல்வீரர் கூட்டம் மட்டுமின்றி, கழக மூத்த முன்னோடிகளுக்குப் பொற்கிழி வழங்குகின்ற அந்த நிகழ்ச்சியும் தொடர்ந்து செய்து கொண்டே வந்தார்கள்.

குறிப்பாக, இளைஞர் அணி செயல்வீரர் கூட்டத்தின் போது கோவடை, ஈரோடு போன்ற மேற்கு மாவட்டங்களில் மிகப்பெரிய அளவிலான எழுச்சியைக் காண முடிந்தது. அந்த எழுச்சி தேர்தலிலும் எதிரொலிக்கும் என்ற நம்பிக்கை எனக்கு இருக்கின்றது. அதற்கு அமைச்சர் அண்ணன் முத்துசாமி அவர்களுக்கும், மாவட்டக் கழகச் செயலாளர்கள் கார்த்திக், அண்ணன் தொண்டைமுத்துார் ரவி, அண்ணன் தளபதி முருகேசன் ஆகியோருக்கு என்னுடைய நன்றியை இளைஞர் அணியின் சார்பாகத் தெரிவித்துக்கொள்கின்றேன்.

செயல்வீரர் கூட்டத்தை நடத்திக் காட்டினார்

கடூர் மாவட்டக் கழகச் செயலாளர் அண்ணன் செந்தில் பாலாஜி அவர்கள் ஒன்றிய அரசியலுடைய சதியால் அவர் அங்கே இல்லாத சூழல் இருந்தாலும், அவர் இருந்தால் எப்படிச் சிறப்பாக நடைபெறுமா? அதே அளவுக்குச் சிறப்பாக கடூர் மாவட்டத் து.கவினர் மிகச் சிறப்பாகச் செயல்வீரர் கூட்டத்தை நடத்திக் காட்டினார்கள்.

‘தீரர்கள் கோட்டம்’ திருச்சி கலைஞர் அறிவாலயத்தில் நடைபெற்ற செயல்வீரர் கூட்டத்தை அமைச்சர் அண்ணன் நேரு அவர்களும், மாவட்டக் கழகச் செயலாளர்கள் அருமை சகோதரர் அன்பில் மகேஷ், காடுவெட்டி தியாகராஜன், அண்ணன் வைரமணி ஆகியோர் சிறப்பாக ஒருங்கிணைந்து ஏற்பாடு செய்திருந்தார்கள்.

திருச்சி தெற்கு மாவட்டக் கழகம் சார்பாக, அமைச்சர் அன்பில் மகேஷ் பொய்யப்பமொழி அவர்கள் மாநாட்டிற்கான கவுண்டன் (COUNTDOWN) தொடங்குகின்ற வகையில், வித்தியாசமாக ‘டைம்’ சொல்லப்படுகின்ற வெடினை என்னை வைத்துத் தொடங்கி வைத்தார். புதுக்கோட்டை செயல்வீரர் கூட்டத்திற்குச் சென்ற போது மிகப்பெரிய இளைஞர் கூட்டம் வருகை தந்திருந்தார்கள்.

அமைச்சர்கள் அண்ணன் ரகுபதி, அண்ணன் மெய்யநாதன், மாவட்டச் செயலாளர் கே.கே.செல்வமாளையன் ஆகியோர் மிகப் பிரம்மாண்டமான புந்தல் அமைத்து, அந்தச் செயல்வீரர் கூட்டத்தை நடத்திக்காட்டினார்கள்.

நெல்லை, தென்காசி, கன்னியாகுமரி மாவட்டங்கள் நம் முடைய பொறுப்பு அமைச்சர்கள் மாவட்ட கழகச் செயலாளர்கள் அந்தக் கூட்டங்களை ஒருங்கிணைத்த விதம் மாநாட்டிற்கான ஒரு ட்ரெய்லர் போல அமைந்தது. அதற்காக அமைச்சர் அண்ணன் மனோ தங்கராஜ், அண்ணன் மகேஷ், ஆவூரை யப்பன், அண்ணன் மைதீன் காள், சகோதரர் ராஜா, சகோதரர் ஜெயக்குமார் ஆகியோருக்கும் என்னுடைய நன்றியைத் தெரிவித்துக் கொள்கின்றேன்.

கடலூர் மாவட்ட கூட்டத்தை ஒருங்கிணைத்த அண்ணன் எம்.ஆர்.கே.பன்னீர்செல்வம் அவர்களுக்கும், அண்ணன் கணேசன் அவர்களுக்கும் என் பாராட்டுகள் நன்றி. அரியலூர், ரெம்பப்பாளி மாவட்ட இளைஞர் அணிச் செயல்வீரர் கூட்டத்தை, பெரம்பலூரில் நடத்தியதோடு செயல்வீரர் கூட்டத்திற்கு ஒவ்வொருவரும் மாநாட்டிற்கும் வருவார்கள் என்று உறுதியளித்து அதை நிறைவேற்றிய அமைச்சர் அண்ணன் சிவசங்கர் அவர்களுக்கும், அண்ணன் ராஜேந்திரன் அவர்களுக்கும் என்னுடைய நன்றி.

ஆரோக்கியமான போட்டி

மயிலாடுதுறை, நாகப்பட்டினம், தர்மபுரி, கிருஷ்ணகிரி, கள்ளக்குறிச்சி, திருவள்ளூர் மாவட்டங்களில் செயல்வீரர் கூட்டங்களை நடத்துவதில், ஒவ்வொரு மாவட்டத்திற்கும் ஒரு ஆரோக்கியமான போட்டியைக் காண முடிந்தது.

நாமக்கல் மாவட்டத்தைப் பொறுத்தவரை இளைஞர் அணி

யில் இருந்து மாவட்டச் செயலாளரான நம் அருமைச் சகோதரர் ராஜேஷ்குமார் அவர்களும் மதுரா செந்தில் அவர்களும் நம் இளைஞர் அணியின் தலைமையகம் ‘அன்பகம்’ வடிவில் அரங்கத்தை அமைத்திருந்தார்கள்.

திருப்பூரில் அமைச்சர் வெள்ளக்கோயில் சாமிநாதன் அவர்களும் அண்ணன் செல்வராஜ் அவர்களும் அண்ணன் இல. பத்மநாதன் அவர்களும் கலைஞரின் கோபாலபுரம் இல்லத்தைப் போன்று அரங்கத்தை வடிவமைத்து சிறப்பித்தார்கள்.

‘நீட விலக்கு நமது இலக்கு’ எனும்

கையெழுத்து இயக்கம்!

மாநாட்டு நிதி மட்டுமல்ல, நாம் தொடங்கிய ‘நீட விலக்கு நமது இலக்கு’ எனும் கையெழுத்து இயக்கத்திலும் நீங்கள் அனைவரும் சிறப்பாகச் செயல்பட்டீர்கள். ஒரு பக்கம் மாநாட்டு நிதி அளிப்பு, இன்னொருப் பக்கம் ‘நீட விலக்கு நமது இலக்கு’ அஞ்சல் அட்டையில்த் கையெழுத்தையும் பெற்றுக்கொண்டு வந்து, என்னை சந்தித்து கையெழுத்துகளை எல்லாம் ஒப்படைத்தீர்கள்.

இளைஞர் அணி மாநாட்டை, பட்டிதொட்டி எங்கும் கொண்டு சேர்க்க வேண்டும் என்று, கன்னியாகுமரியிலிருந்து ஒரு ‘இருசக்கர வாகன பேரணியை’ டி.எம்.கே ரைட்ஸ் என்ற பெயரில் ஒரு பேரணியை ஆரம்பித்து, அந்தப் பேரணியில் ஆக்கபூர்வமாகப் பங்கேற்று, ஒவ்வொரு மாவட்டத்துக்கும் அந்த இருசக்கர வாகன பேரணி செல்லும்போது அவர்களை எல்லாம் வரவேற்று உபசரித்து வழி அனுப்பி வைத்தீர்கள்.

சிறப்பாகத் திட்டமிட்டு அழைத்து வந்திருந்தீர்கள்!

மாநாட்டின் ஏற்பாட்டுக்காக, உங்கள் மாவட்டங்களில் எல்லாம் அடிக்கடி கூட்டங்களை ஏற்பாடு செய்து, எப்படி மாநாட்டுக்கு வர வேண்டும் எத்தனை பேரை நாம் அழைத்துக் கொண்டு வரப் போகிறோம், என்பதையெல்லாம் முறையாகத் திட்டமிட்டு, எத்தனை எல் எத்தனை வேள் எத்தனை கார் என்பதையெல்லாம் தொடக்கம் முதலே நீங்கள் சிறப்பாகத் திட்டமிட்டு அழைத்து வந்திருந்தீர்கள். என்னைப் பார்க்கும் போதெல்லாம் மாநாட்டைப் பற்றி, நீங்கள் விசாரித்துக்கொண்டே இருந்தீர்கள். கூடவே நீங்கள் செய்யும் பணிகளையும் அவ்வப்போது விளக்கிக் கொண்டே இருந்தீர்கள்.

‘எங்கள் மாவட்டத்தில் இருநூறு பலங்கள் சொல்லி இருக்கிறோம். எங்கள் மாவட்டத்தில் 2,000 டீசர்ட்டுகள் சொல்லி இருக்கிறோம். எங்கள் மாவட்டத்தில் 3,000 டீசர்ட்டுகள் சொல்லி இருக்கிறோம்’ என நீங்கள் என்னைப் பார்க்கும் போதெல்லாம் அடிக்கடி நீங்கள் சொல்லி வந்தது, எனக்கு மிகப்பெரிய உத்வேகத்தை தந்தது.

இளைஞர் அணியின் சார்பாக நாங்கள் 2 லட்சம் டீசர்ட்டுகளுக்கு தனியாக ஆர்டர் கொடுத்திருந்தோம். ஆனால், நீங்கள் தனியாக மூன்று லட்சம் பேருக்கு டீசர்ட்டுகளுக்கு ஆர்டர் கொடுத்து, இளைஞர்கள் அத்தனை பேருக்கும் அழைத்து வந்திருந்தீர்கள். எவ்வளவு பேர் வருவார்கள் என்று, நாம் நினைத்துக் கொண்டிருந்தபோது சுமாராக 2 லட்சம் டீசர்ட்டுகள் அடித்தால் போதுமானது என்றுதான் நான் நினைத்துக் கொண்டிருந்தேன். மாவட்டக் கழகச் செயலாளர் அந்த பட்டியலைக் கொடுத்தபோது நாங்கள் வியந்து போய் கேட்டோம்.

அதன்படி மாவட்டம், நகரம், பகுதி, பேரூர், ஒன்றியம், ஊர்க்கிளை என 5 லட்சம் டீசர்ட்டுகளை வேண்டுமென்றும் அவற்றின் சைஸ் பட்டியலோடு சேர்த்து கொடுத்திருந்தீர்கள். இதை ஏன் நான் குறிப்பிட்டு சொல்கிறேன் என்றால், அந்த அளவுக்கு நீங்களும் நானும் இவற்றைப் பார்த்துப் பார்த்து நேர்த்தியாக செய்திருந்தோம்.

‘எப்போது நடத்தினாலும், அதை வெற்றியோடு நடத்துவோம்’

மிகஜாம் புயல், அதைத் தொடர்ந்து தூத்துக்குடி, நெல்லை மாவட்டங்களில் புயல் வெள்ள பாதியினால் இரண்டு முறை மாநாடு தள்ளிப்போனது. தேதி மாற்றப்பட்டாலும், ‘மாநாட்டை எப்போது நடத்தினாலும், அதை வெற்றியோடு நடத்துவோம்’ என்பதை நாம் சாதித்து காட்டி இருக்கின்றோம். இன்னும் சொல்லப்போனால், சிவகங்கை, ராமநாதபுரம் மாவட்டங்களில் இளைஞர் அணி செயல்வீரர்கள் கூட்டத்தை ஏற்பாடு செய்திருந்தோம். அந்த நாளுக்கு முதல் நாள்தான் சென்னை யில் மிகஜாம் புயல் பாதிப்பு ஏற்பட்டது.

தூத்துக்குடி, திருநெல்வேலி வெள்ள பாதிப்பு மற்றும் இயற்கை சீற்றத்தால், சிவகங்கை மாவட்ட செயல்வீரர்கள் கூட்டம் ஏற்பாடு செய்த நிலையில் என்னால் கலந்துகொள்ள முடியவில்லை. செயல்வீரர்கள் கூட்டத்தை நடத்தி இருந்தால், எந்த அளவு இளைஞர்கள் வந்திருப்பார்களோ அதே அளவு எங்கள் வந்திருந்தார்கள். அதற்கு அண்ணன் பெரிய கருப்பன் அவர்களுக்கும் அண்ணன் காதர் பாடஷா முத்துராமலிங்கம் அவர்களுக்கும் என்னுடைய நன்றியைத் தெரிவித்துக் கொள்கிறேன்.

மாநில உரிமை மீட்பு கூடர் ஒட்டம்

மண்டபம், கல்விக் கூடங்களில் இடம் கிடைக்காதபொழுது தோப்புக்களிலும், வயல்வெளிகளிலும் டென்ட் போட்டு மாநாட்டிற்கு வந்த இளைஞர்களைஎல்லாம் தங்க வைத்து அழைத்து வந்திருக்கிறீர்கள். குறிப்பாக, பொாங்கள் பண்டிகை முடிந்து இரண்டு ஒரு நாள்களில் மாநாடு என்ற நிலை.

அப்பொழுது சென்னையிலிருந்து மாநில உரிமை மீட்புச் கூடர் ஒட்டத்தைத் தொடங்கி வைத்தோம்.

சென்னை கீழ்க்கு மாவட்டக் கழகச் செயலாளர் அமைச்சர் அண்ணன் சேகர் பாபு அவர்களும், சென்னை மேற்கு மாவட்டக் கழகச் செயலாளர் சகோதரர் சிற்றரசு எனப் பலரும் அந்த நிகழ்ச்சியில் பங்கேற்று அந்தச் கூடர் ஒட்டத்தைத் தொடங்கி வைத்தார்கள். அந்தச் கூடர் ஒட்டம் காஞ்சிபுரம், விழுப்புரம் வழியாக செலம் வந்தடைந்தது. அந்தச் கூடர் ஒட்டத்தைச் சிறப்பாக வரவேற்று, வழிநடத்திய அத்தனை மாவட்டச் செயலாளர்களுக்கும் மீண்டும் என்னுடைய நன் றியைத் தெரிவித்துக் கொள்கிறேன்.

வெற்றி மாநாடாக்கிய மாவட்டச் செயலாளர்களின் உழைப்பை என் வாழ்நாள் முழுவதும் நான் மறக்க மாட்டேன்.

இப்படி மாநாட்டின் வெற்றிக்கு ஒவ்வொரு விஷயத்திலும் மிகுந்த அக்கறை எடுத்துக்கொண்டு அதனை மாபெரும் வெற்றி மாநாடாக்கிய மாவட்டச் செயலாளர்களின் உழைப்பை என் வாழ்நாள் முழுவதும் நான் மறக்க மாட்டேன். மதுரை வடக்கு மாவட்டச் செயலாளர் அமைச்சர் அண்ணன் மூர்த்தி அவர்களைப் பற்றி நான் இங்கே குறிப்பிட வேண்டும்.

ஏனென்றால், தொடர்ந்து ஏழு, எட்டு மாதங்களாக மாநாட்டை நடத்த வேண்டும், இளைஞர் அணி மாநாட்டை நடத்த வேண்டும் அதை மதுரையில்தான் நடத்த வேண்டும் என்று மிகவும் பிடிவாதமாக இருந்தவர்தான் அண்ணன் மூர்த்தி அவர்கள்.

மாநாடு சேலத்தில் நடைபெற்றாலும், மதுரையில் நடைபெறுகின்ற அதே உணர்வோடுதான் பல்வேறு பணிகளை மேற்கொண்டார் அண்ணன் மூர்த்தி. அவர்களுக்கு இந்த நேரத்தில் என் நன்றியைத் தெரிவித்துக் கொள்கின்றேன்.

மாநாடு சார்ந்த செய்திகளைச் சமூக வலைதளங்களில் கொண்டு சேர்த்த கழகத்தின் ஈ.டி.விச் செயலாளர் அமைச்சர் டி.ஆர்.பி.ராஜா அவர்களுக்கும் என்னுடைய நன்றியைத் தெரிவித்துக் கொள்கின்றேன். மாநாடு முடிந்தது, கிளம்பினோம் என்று இல்லாமல் மாநாட்டில் நிறைவேற்றப்பட்ட 25 தீர்மானங்களை, தமிழ்நாட்டின் மூலம் முடுக்கெல்லாம் கொண்டு சேர்க்கும் விதமாகத் தீர்மான விளக்கப் பொதுக் கூட்டங்களையும் நீங்கள் சிறப்பாக நடத்தி வருகிறீர்கள்.

அடுத்து நம் தலைவர் முதலமைச்சர் அவர்களின் பிறந்த நாள் வர இருக்கின்றது. எனவே தெருணைக் கூட்டங்களை நடத்துங்கள். தலைவர் அவர்களின் தலைமையிலான கழக அரசின் சாதனைகள், ஒன்றிய அரசு செய்த துரோகங்களைத் தெருமுனை கூட்டங்களில் பேசினால் பிரச்சாரத்திற்கு அது மிகவும் உதவியுறமாக இருக்கும். இந்த நேரத்தில் ஒன்றை மட்டும் மீண்டும் குறிப்பிட விரும்புகின்றேன்.

மிக முக்கியமான தேர்தல்

மாநாட்டின் வெற்றி 50 சதவிகிதம்தான். மீதமுள்ள 50 சதவிகிதம் வெற்றி என்பது வருகின்ற நாடாளுமன்றத் தேர்தல்தான். நமக்குச் சாதகமான ஒரு ஒன்றிய அரசு அமைந்ததால்தான் நம் நாட்டுக்கும், நம் தமிழ்நாட்டு மக்களுக்கும் ஒரு விடிவு காலம் பிறக்கும். நம் உரிமைகளை மீட்க முடியும். அதன் மூலம் 2026இல் மீண்டும் நாம் ஆட்சி பெறுவதை மீண்டும் நாம் உறுதி செய்தாக வேண்டும்.

தமிழ்நாட்டின் உரிமைகளை மீட்க, இந்திய ஒன்றியத்தைக் காப்பாற்றுவதற்கான மிக, மிக முக்கியமான தேர்தல். நமக்குச் சாதகமான ஒரு ஒன்றிய அரசு அமைந்ததால்தான் நம் நாட்டுக்கும், நம் தமிழ்நாட்டு மக்களுக்கும் ஒரு விடிவு காலம் பிறக்கும். நம் உரிமைகளை மீட்க முடியும். அதன் மூலம் 2026இல் மீண்டும் நாம் ஆட்சி பெறுவதை மீண்டும் நாம் உறுதி செய்தாக வேண்டும்.

கடந்த வாரம் 16ஆம் தேதி, 17ஆம் தேதி, 18ஆம் தேதி தமிழ்நாடு முழுவதும் மக்களவைத் தொகுதி வாரியாக உரிமைகளை மீட்க தலைவரின் குரல் எதப் பிரச்சாரப் பொதுக்கூட்டங்கள் நடத்தப்பட்டன. அந்தக் கூட்டங்களையே மிகப்பெரிய ஒரு மாநாடு போல் நடத்தி காட்டிய உங்கள் அனைவருக்கும் மீண்டும் என் நன்றியை தெரிவித்துக் கொள்கின்றேன்.

மனக்கசப்புக்களை விடுபீர்!

நாம் எல்லோரும் சேர்ந்து உழைக்க வேண்டும். கருத்து வேறுபாடுகள் மனக்கசப்புகள் மனமாச்சரியங்களை விடுத்து நாம் அடுத்து வந்திருந்த நாட்களில் ஒற்றுமையோடு செயல்பட வேண்டும் என்று கேட்டுக் கொள்கின்றேன். இளைஞர் அணி நிர்வாகிகள் அந்தந்த மாவட்டங்களில் நீங்க சொல்கின்ற தேர்தல் பணிகளை மேற்கொள்ளத் தயாராகக் களத்தில் இருக்கின்றார்கள். அவர்களை நீங்கள் நன்றாகப் பயன்படுத்திக் கொள்ளுங்கள், வழிநடத்துங்கள்.

இன்னொரு முக்கியமான வேண்டுகோள் இல்லந்தோறும் இளைஞர் அணியை இன்னும் வேகம் எடுக்குமாறு கேட்டுக் கொள்கின்றேன். இளைஞர் அணி நிர்வாகிகள் உங்களை வந்து சந்தித்து அதற்கான பணிகளை நான் ஈடுபட அவர்களை அறிவுறுத்திருக்கின்றேன். டார்கெட் எதுவும் கிடையாது இலக்குக் கிடையாது. தமிழ்நாட்டின் ஒவ்வொரு வீட்டிலும் சென்று ஏறி, இறங்கி இளைஞர் அணி உறுப்பினர்களைச் சேர்க்க வேண்டும் என்பது மட்டும்தான் இரடர் காட்டுக.

முத்தமிழறிஞர் கலைஞரின் வளர்ப்புக்கள் நாம். கழகத் தலைவரின் வழித்தோன்றல் நாம். ஆகவே நாடும் நமதே நாற்புதும் நமதே என்கிற வகையில், வருகின்ற நாடாளுமன்றத் தேர்தல் வெற்றியை நம் தலைவரின் கரங்களில் நாம் சமர்ப்பிக்க வேண்டும். 2021இல் அடிமைமகளை வீழ்த்தி, தமிழ்நாட்டுக்கு நம் முதலமைச்சர் அவர்கள் விடியலைத் தந்தார்கள். இப்போது வருகின்ற இந்தத் தேர்தலில் அடிமைகளை விரட்டிவிடோம்.

2024ஆம் ஆண்டுத் தேர்தலில், வருகின்ற இந்தத் தேர்தலில் அடிமைகளின் முதலாளிகள் ஓனார்ல், ஏஜென்சியையும் பாசிஸ்டுகளையும் வீழ்த்தி, ஒட்டுமொத்த இந்தியாவுக்கும் நாம் தான் தரவுள்ளோம். பாசிசம் வீழ்ட்டும் இந்தியா வெல்லட்டும்.

இவ்வாறு அமைச்சர் உதயநிதிஸ்டாலின் பேசினார்.

நிகழ்ச்சியில் பங்கேற்றவர்கள்

இந்த நிகழ்ச்சியில் பொதுச் செயலாளர் துரைமுருகன், கழகப் பொருளாளர் டி.ஆர்.பாஷு, கழகத்தின் முதன்மைச் செயலாளர் கே.என்.நேரு, கழகத்தின் துணைப் பொதுச் செயலாளர்கள் ஈ.பொியசாமி, பொன்முடி.

நாடாளுமன்ற உறுப்பினர்கள் ஆ.ராசா, அந்தியூர் செல்வராஜ், கனிமொழி கருணாநிதி, கழக அமைப்புச் செயலாளர் ஆர்.எஸ்.பாரதி, டி.கே.எஸ்.இளங்கோவன், இணை அமைப்புச் செயலாளர் அன்பகம் கலை, துணை அமைப்புச் செயலாளர்கள் தாயகம் கவி, ஆல்பின், தலைமை நிலைமைச் செயலாளர்கள் பூச்சி முருகன், துறைமுகம் காஜா, நாடாளுமன்ற உறுப்பினர் தயாரநிதி மாறன்.

இளைஞர் அணியின் துணைச் செயலாளர்கள் ஜோயால், இன்பா.ரகு, இளையராஜா, மாலிக், பிரகாஷ், பிரபு, ஜி.பி.ராஜா, சீனிவாசன், ஆனந்தகுமார், மாவட்ட இளைஞர் அணி அமைப்பாளர்கள் எபிஜேன், பிரபாகர் ராஜா, பிரகாஷ், ராஜா அன்பழகன், வேளக்கே ஆர்.டி.மதன்குமார் உள்பட பலரும் கலந்து கொண்டனர்.